



РЕШЕНИЕ

17.12.2021

г. Зеленодольск

КАРАР

№ 128

Зеленодольск муниципаль районы территориясендә автомобиль транспортында, шәһәр жир өсте электр транспортында һәм юл хужалыгында муниципаль контроль турындагы нигезләмәне раслау хакында

2007 елның 8 ноябрена «Автомобиль транспорты һәм шәһәр жир өсте электр транспорты уставы» 259-ФЗ номерлы Федераль законның 3.1 статьясы, 2007 елның 8 ноябрена «Россия Федерациясендә автомобиль юллары һәм юл эшчәнлеге турында һәм Россия Федерациясенә аерым закон актларына үзгәрешләр керту хакында» 257-ФЗ номерлы Федераль законның 13.1 статьясы, 2020 елның 31 июлендә «Россия Федерациясендә дәүләт контроле (күзәтчелеге) һәм муниципаль контроль турында» 248-ФЗ номерлы Федераль закон нигезендә, Татарстан Республикасы Зеленодольск муниципаль районы Советы **карап итте:**

1. Зеленодольск муниципаль районы территориясендә автомобиль транспортында, шәһәр жир өсте электр транспортында һәм юл хужалыгында муниципаль контроль турындагы нигезләмәне кушымтада бирелгән тәртиптә расларга.

2. Әлеге карар рәсми басылып чыккан көнненән, әмма 2022 елның 1 гыйнварыннан да соңга калмыйча, Зеленодольск муниципаль районы территориясендә автомобиль транспортында, шәһәр жир өсте электр транспортында һәм юл хужалыгында муниципаль контроль турындагы Нигезләмәнең 5 бүлегендәге нигезләмәләрдән тыш, үз көченә керә.

3. Зеленодольск муниципаль районы территориясендә автомобиль транспортында, шәһәр жир өсте электр транспортында һәм юл хужалыгында муниципаль контроль турындагы нигезләмәнең 5 бүлегендәге нигезләмәләр 2022 елның 1 мартыннан үз көченә керә.

4. Әлеге карарны Татарстан Республикасы хокукый мәгълүматының рәсми порталында (<http://pravo.tatarstan.ru>) һәм Татарстан Республикасы муниципаль берәмлекләре порталы составында Зеленодольск муниципаль

районының мәгълүмат сайтында (<http://zelenodolsk.tatarstan.ru>) Интернет челтәрендә урнаштырырга.

5. Әлеге карарның үтәлешен контрольдә тотуны Татарстан Республикасы Зеленодольск муниципаль районы Башкарма комитеты житәкчесенә йөкләргә.

**Зеленодольск муниципаль районы
Башлыгы, Советы рәисе**



М.П. Афанасьев

Зеленодольск муниципаль районы территориясендә автомобиль транспортында, шәһәр жир өсте электр транспортында һәм юл хужалыгында муниципаль контроль турында нигезләмә

1. Гомуми нигезләмәләр

1.1. Әлеге Нигезләмә Зеленодольск муниципаль районы территориясендә автомобиль транспортында, шәһәр жир өсте электр транспортында һәм юл хужалыгында муниципаль контрольне гамәлгә ашыру тәртибен билгели (алга таба-автомобиль транспортында муниципаль контроль).

1.2. Автомобиль транспортында муниципаль контроль предметы булып юридик затлар, индивидуаль эшмәкәрләр, гражданнар (алга таба - контрольдә торучы затлар) тарафыннан түбәндәге мәжбүри таләпләрне үтәү тора:

1) Зеленодольск муниципаль районының жирле әһәмияткәге автомобиль юлларына карата билгеләнгән автомобиль юллары һәм юл эшчәнлегә өлкәсендә (алга таба - жирле әһәмияткәге автомобиль юллары яисә гомуми файдаланудагы жирле әһәмияткәге автомобиль юллары):

а) гомуми файдаланудагы автомобиль юлларының бүленгән һәм (яисә) юл буе полосаларында урнашкан юл сервисы объектларын эксплуатацияләүгә;

б) автомобиль юлларының сакланышын тәэмин итү өлешендә гомуми файдаланудагы автомобиль юлларын һәм аларда ясалма юл корылмаларын капитал ремонтлау, ремонтлау һәм карап тоту эшләрен гамәлгә ашыруга (юлтөзелеш материалларына һәм эшләнмәләренә таләпләрне дә кертеп) карата;

2) автомобиль транспортында, шәһәр жир өсте электр транспортында һәм юл хужалыгында даими пассажирлар йөртүне оештыру өлкәсендә федераль дәүләт контроле (күзәтчелеге) предметына карамаган даими пассажирлар йөртүнең муниципаль маршрутлары буенча пассажирлар йөртүгә карата билгеләнгән тәртипләр;

1.3. Автомобиль транспортында муниципаль контроль Зеленодольск муниципаль районы Башкарма комитеты (алга таба – Башкарма комитет) тарафыннан башкарыла.

1.4. Башкарма комитетның автомобиль транспортында муниципаль контрольне гамәлгә ашырырга вәкаләтле вазыйфаи затлары-Зеленодольск муниципаль районы Башкарма комитетының муниципаль контроль һәм хезмәт күрсәтү бүлегенә баш белгече (алга таба-автомобиль транспортында муниципаль контрольне гамәлгә ашырырга вәкаләтле вазыйфаи затлар).. Башкарма комитетның күрсәтелгән вазыйфаи затларының вазыйфаи

вазыйфаларына, аларның вазыйфаи инструкциясе нигезендә, автомобиль транспортында муниципаль контроль буенча вәкаләтләрне гамәлгә ашыру керә.

Автомобиль транспортында муниципаль контрольне гамәлгә ашырганда автомобиль транспортында муниципаль контрольне гамәлгә ашырырга вәкаләтле вазыйфаи затлар 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль турында» 248-ФЗ номерлы Федераль закон һәм башка федераль законнар нигезендә хокукларга, бурычларга ия һәм җавап тоталар.

1.5. Автомобиль транспортында муниципаль контрольне гамәлгә ашыруга, профилактик чараларны, контроль чараларны оештыруга һәм уздыруга бәйле мөнәсәбәтләргә карата 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль турында» 248-ФЗ номерлы Федераль закон, 2007 елның 8 ноябрәндәге «Автомобиль транспорты һәм шәһәр җир өсте электр транспорты уставы» 259-ФЗ номерлы Федераль закон, 2007 елның 8 ноябрәндәге «Россия Федерациясендә автомобиль юллары һәм юл эшчәнлегенә турында һәм Россия Федерациясендә аерым закон актларына үзгәрешләр кертү хакында» 257-ФЗ номерлы Федераль закон, 2003 елның 6 октябрәндәге «Россия Федерациясендә җирле үзидарә оештыруның гомуми принциплары турында» 131-ФЗ номерлы Федераль закон, 2008 елның 28 июлендәге «Татарстан Республикасында җирле үзидарә турында» 45-ТРЗ номерлы Татарстан Республикасы Законы нигезләмәләре кулланыла

1.6. Автомобиль транспортында муниципаль контроль объектлары булып түбәндәгеләр тора:

а) 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль турында» 248-ФЗ номерлы Федераль законның 16 статьясындагы 1 өлешенәң 1 пункты кысаларында:

гомуми файдаланудагы җирле әһәмияттеге автомобиль юлларының бүленгән полосаларыннан һәм (яисә) юл буе полосаларыннан файдалану эшчәнлегенә;

гомуми файдаланудагы җирле әһәмиятле автомобиль юлларын һәм аларда ясалма юл корылмаларын капитал ремонтлау, ремонтлау һәм карап тоту эшләрен гамәлгә ашыру эшчәнлегенә;

автомобиль транспортында, шәһәр җир өсте электр транспортында һәм даими рәвештә пассажирлар йөртүне һәм багаж ташуны оештыру өлкәсендә федераль дәүләт контроле (күзәтчелек) предметына карамаган даими рәвештә пассажирлар йөртүнең һәм багаж ташуның муниципаль маршрутлары буенча һәм юл хужалыгында даими рәвештә пассажирлар йөртүне һәм багаж ташуны оештыру эшчәнлегенә;

б) 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль турында» 248-ФЗ номерлы Федераль законның 16 статьясындагы 1 өлешенәң 2 пункты кысаларында:

гомуми файдаланудагы җирле әһәмиятле түләүле автомобиль юллары, мондый автомобиль юлларының түләүле участоклары буйлап йөрү өчен

түләү кертү (гомуми файдаланудагы жирле әһәмиятле түләүле автомобиль юллары, мондый автомобиль юлларының түләүле участоклары төзелгән очракта);

гомуми файдаланудагы жирле әһәмияттәге автомобиль юлларында урнашкан парковкалардан (парковка урыннарыннан) түләүле нигездә файдалану өчен түләү (мондый парковкалар (парковка урыннары) төзелгән очракта);

жирле әһәмияттәге автомобиль юллары буйлап хәрәкәт иткәндә авыр йөкле транспорт чаралары китерә торган зыянны каплау исәбенә түләү кертү;

юл сервисы объектларын гомуми файдаланудагы жирле әһәмияттәге автомобиль юлларына тоташтыру өчен түләү кертү;

«Автомобиль юллары иминлеге» Таможня берлегенең техник регламентына 1 нче кушымтада күрсәтелгән юл-төзелеш материаллары (ТР ТС 014/2011);

«Автомобиль юллары иминлеге» Таможня берлегенең техник регламентына 2 нче кушымтада күрсәтелгән юл-төзелеш эшләнмәләре (ТР ТС 014/2011);

в) 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль турында» 248-ФЗ номерлы Федераль законның 16 статьясындагы 1 өлешенең 3 пункты кысаларында:

гомуми файдаланудагы жирле әһәмияттәге автомобиль юлларының бүленгән полосаларында һәм (яисә) юл бие полосаларында урнаштырылган юл сервисы объектлары;

гомуми файдаланудагы жирле әһәмияттәге автомобиль юлларының юл бие полосалары һәм бүленгән полосалары;

гомуми файдаланудагы жирле әһәмиятле автомобиль юлы һәм анда ясалма юл корылмалары;

жирле әһәмияттәге автомобиль юлларына кушылган урыннар, шул исәптән юл сервисы объектлары кушылган урыннар.

1.7. Башкарма комитет тарафыннан автомобиль транспортында муниципаль контрольне гамәлгә ашыру кысаларында, Россия Федерациясе норматив хокукый актлары нигезендә контроль органга тапшырыла торган мәгълүмат, ведомствоара мәгълүмати хезмәттәшлек кысаларында алына торган мәгълүмат, шулай ук һәркем файдалана алырлык мәгълүмат буенча контроль объектлары турында мәгълүматларны жыю, эшкәртү, анализлау һәм исәпкә алу юлы белән автомобиль транспортында муниципаль контроль объектларын исәпкә алу тәэмин ителә.

1.8. Автомобиль транспортында муниципаль контрольне гамәлгә ашырганда рискларны бәяләү һәм аларга идарә итү системасы кулланылмый.

2. Закон белән саклана торган кыйммәтләргә зыян (зарар) китерү куркынычын(рискин) профилактикалау

2.1. Башкарма комитет автомобиль транспортында, шул исәптән профилактик чаралар үткәреп тә, муниципаль контрольне гамәлгә ашыра.

2.2. Профилактик чаралар контрольдә торучы затлар тарафыннан мәжбүри таләпләрне намуслы үтәүне стимуллаштыру, мәжбүри таләпләрне бозуга һәм (яисә) закон тарафыннан саклана торган кыйммәтләргә зыян (зарар) китерергә мөмкин булган шартларны, сәбәпләрне һәм факторларны юкка чыгару һәм мәжбүри таләпләрне контрольдә тотыла торган затларга җиткерү максатларында, аларны үтәү ысуллары Башкарма комитет тарафыннан гамәлгә ашырыла.

2.3. Автомобиль транспортында муниципаль контрольне гамәлгә ашырганда зыян (зарар) китерү куркынычын(риск) киметүгә юнәлдерелгән профилактик чаралар үткәреү контроль чараларын үткәргүгә карата өстенлекле бурыч булып тора.

2.4. Профилактик чаралар Россия Федерациясә Хөкүмәте тарафыннан билгеләнгән тәртиптә расланган закон белән саклана торган кыйммәтләргә зыян (зарар) китерү куркынычын профилактикалау программасы нигезендә гамәлгә ашырыла, шулай ук зыян китерү куркынычын профилактикалау программасында каралмаган профилактик чаралар да үткәрелергә мөмкин.

Профилактик чаралар уздырганда автомобиль транспортында муниципаль контроль объектларының закон тарафыннан саклана торган кыйммәтләргә зыян (зарар) яки мондый зыян (зарар) китерүгә турыдан-туры куркыныч булуы ачыкланган очракта, муниципаль контрольне автомобиль транспортында гамәлгә ашыруга вәкаләтле вазыйфай зат бу хакта мәгълүматны кичекмәстән контроль чаралар үткәреү турында карар кабул итү өчен Татарстан Республикасы Зеленодольск муниципаль районы Башкарма комитеты җитәкчесенә (Зеленодольск муниципаль районы Башкарма комитеты җитәкчесенең компетенция буенча урынбасары) җибәрә.

2.5. Автомобиль транспортында муниципаль контроль Башкарма комитеты тарафыннан гамәлгә ашырылганда түбәндәге профилактик чаралар төрләре үткәрелергә мөмкин:

- 1) мәгълүмат җиткерү;
- 2) хокук куллану практикасын гомумиләштерү;
- 3) кисәтүләр игълан итү;
- 4) консультация бирү;
- 5) профилактик визит.

2.6. Мәгълүмат җиткерү мәжбүри таләпләрне үтәү мәсьәләләре буенча Башкарма комитет тарафыннан "Интернет" мәгълүмат-телекоммуникация челтәрендә Зеленодольск муниципаль районының рәсми сайтында (<http://zelenodolsk.tatarstan.ru>) (алга таба - районның рәсми сайты) контроль эшчәнлеккә багышланган махсус бүлектә (махсус бүлеккә керү Татарстан Республикасы Зеленодольск муниципаль районы рәсми сайтының төп (төп) битендә) массакуләм мәгълүмат чараларында, дәүләт мәгълүмат

системаларында контрольдә тотыла торган затның шәхси кабинетлары аша (алар булганда) һәм башка рәвешләрдә гамәлгә ашырылырга тиеш.

Башкарма комитет 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль турында» 248-ФЗ номерлы Федераль законның 46 статьясындагы 3 өлешендә каралган белешмәләренә, Зеленодольск муниципаль районының рәсми сайтында (<http://zelenodolsk.tatarstan.ru>) контроль эшчәнлегенә багышланган махсус бүлектә урнаштырырга һәм аны актуаль хәлдә тотарга бурычлы. Башкарма комитет шулай ук Зеленодольск муниципаль районы халкына контроль объектларына карата куелган мәжбүри таләпләр турында гражданның жыелышларында һәм конференцияләрендә хәбәр итәргә хокуклы.

2.7. Хокук куллану практикасын гомумиләштерү, үткәрелгән контроль чаралар һәм аларның нәтижеләре турындагы мәгълүматларны жыю һәм анализлау юлы белән, Башкарма комитет тарафыннан гамәлгә ашырыла

Автомобиль транспортында муниципаль контрольне гамәлгә ашырырга вәкаләтле вазыйфалар затлар тарафыннан хокук куллану практикасын гомумиләштерү нәтижеләре буенча ел саен автомобиль транспортында муниципаль контрольне гамәлгә ашыру буенча хокук куллану практикасын гомумиләштерү нәтижеләрен үз эченә алган һәм Башкарма комитет житәкчесе кул куйган карар белән расланган доклад эзерләнә. Әлеге доклад, хисап елыннан соң килүче елның 1 июленә кадәр, районның рәсми сайтында контроль эшчәнлегенә багышланган махсус бүлектә урнаштырыла.

2.8. Мәжбүри таләпләрне бозуның ярамаганлыгы турында кисәтү һәм мәжбүри таләпләрне үтәүне тәмин итү чараларын күрү тәкъдире, Башкарма комитетта мәжбүри таләпләрне бозуның эзерләнүләре яисә мәжбүри таләпләрне бозуның билгеләре турында белешмәләр булган очракта һәм (яисә) мәжбүри таләпләрне бозу закон тарафыннан саклана торган кыйммәтләргә зыян (зарар) китергән йә закон тарафыннан саклана торган кыйммәтләргә зыян (зарар) китерү куркынычы тудырган дигән мәгълүматлар расланмаган очракта, контрольдә тотыла торган затка игълан ителә. Кисәтүләр Зеленодольск муниципаль районы Башкарма комитеты житәкчесе (Башкарма комитет житәкчесе урынбасары) тарафыннан әлеге мәгълүматларны алганнан соң 30 көннән дә соңга калмыйча игълан ителә (имзалана). Кисәтү язма рәвештә яисә электрон документ рәвешендә рәсмиләштерелә һәм контрольдә тотыла торган зат адресына жиберелә.

Мәжбүри таләпләрне бозуның ярамаганлыгы турындагы кисәтү Россия Федерациясе Икътисадый үсеш министрлыгының 2021 елның 31 мартындагы «Контроль (күзәтчелек) органы тарафыннан файдаланыла торган документларның типовой рәвешләре турында» 151 номерлы боерыгы белән расланган форма нигезендә рәсмиләштерелә.

Мәжбүри таләпләрне бозуның ярамаганлыгы турында игълан ителгән кисәтүләр теркәү номерын биреп кисәтүләрне исәпкә алу журналында теркәлә.

Башкарма комитет тарафыннан мәжбүри таләпләрне бозуның ярамаганлыгы турында кисәтү игълан ителгән очракта, контрольдәге зат

күрсәтелгән кисәтүгә карата ризасызлык белдерергә хокуклы. Кисәтүгә карата ризасызлык, алынган көннән алып 30 көн эчендә, Башкарма комитет тарафыннан карала. Ризасызлыгын карау нәтижәләре буенча контрольдә торучы затка язма рәвештә яки электрон документ рәвешендә ризасызлыгы белән килешү яки килешмәү турында җавап жиберелә. Җавапта ризасызлыгы белән килешмәү очрагында тиешле дәлилләр күрсәтелә.

2.9. Контрольдә торучы затларга консультация бирү автомобиль транспортында муниципаль контрольне гамәлгә ашыруга вәкаләтле вазыйфай зат тарафыннан телефон аша, видео-конференц-элементә аша, шәхси кабул итүдә йә профилактик чаралар, контроль чаралар үткөрү барышында гамәлгә ашырыла һәм 15 минуттан артмаска тиеш.

Зеленодольск муниципаль районы Башкарма комитеты житәкчесе (Башкарма комитет житәкчесе урынбасары) һәм (яки) автомобиль транспортында муниципаль контрольне гамәлгә ашырырга вәкаләтле вазыйфай зат тарафыннан гражданны шәхсэн кабул итү үткәрелә. Кабул итү урыны, шулай ук кабул итү өчен билгеләнгән көннәр һәм сәгатьләр турында мәгълүмат районның рәсми сайтында контроль эшчәнлегенә багышланган махсус бүлектә урнаштырыла.

Түбәндәге мәсьәләләр буенча консультация бирү телдән яисә язма рәвештә гамәлгә ашырыла:

1) автомобиль транспортында муниципаль контрольне оештыру һәм гамәлгә ашыру;

2) әлеге Нигезләмәдә билгеләнгән контроль чараларны гамәлгә ашыру тәртибе;

3) автомобиль транспортында муниципаль контрольне гамәлгә ашыруга вәкаләтле вазыйфай затларның гамәлләренә (гамәл кылмавына) шикаять белдерү тәртибе;

4) мәжбүри таләпләре булган норматив хокукий актлар (аларның аерым нигезләмәләре) турында мәгълүмат алу, аларның үтәлешен бәяләү контроль чаралар кысаларында Башкарма комитет тарафыннан гамәлгә ашырыла.

Контрольдә торучы затларны телдән консультацияләү шулай ук гражданның жыелышларында һәм конференцияләрендә дә гамәлгә ашырылырга мөмкин.

2.10. Язма рәвештә консультацияләү автомобиль транспортында муниципаль контрольне гамәлгә ашыруга вәкаләтле вазыйфай зат тарафыннан түбәндәге очрақларда гамәлгә ашырыла:

1) контрольдә торучы зат тарафыннан консультация бирү мәсьәләләре буенча язмага җавап бирү турында язмага рәсми мөрәҗәгать бирелгән;

2) консультация бирү вакытында куелган сорауларга телдән җавап бирү мөмкин булмаганда;

3) куелган сорауларга җавап мәгълүматны өстәмә соратып алуны таләп иткәндә.

Автомобиль транспортында муниципаль контрольне гамәлгә ашыруга вәкаләтле вазыйфай зат консультация биргән очракта, файдалану мөмкинлеге

Россия Федерациясе законнары нигезендә чиклэнгән мәғлүматның конфиденциальлеген сакларга тиеш.

Консультация барышында автомобиль транспортында муниципаль контрольне гамәлгә ашыруга вәкаләтле вазыйфай затларның, контроль чарада башка катнашучыларның конкрет контроль чарасын, карарларын һәм (яисә) гамәлләрен бәяләүне үз эченә алган мәғлүмат, шулай ук экспертиза, сынаулар контроль чарасы кысаларында үткәрелгән экспертиза нәтижәләре бирелә алмый.

Автомобиль транспортында муниципаль контрольне гамәлгә ашырырга вәкаләтле вазыйфай затка билгеле булган мәғлүмат, консультация бирү барышында, мәжбүри таләпләрне үтәү мәсьәләләре буенча контрольдә торучы затны бәяләү максатларында, Башкарма комитет тарафыннан файдаланылмый.

Автомобиль транспортында муниципаль контрольне гамәлгә ашыруга вәкаләтле вазыйфай затлар тарафыннан консультация бирүне исәпкә алу журналы алып барыла.

Башкарма комитетка контрольдә торучы затларның һәм аларның вәкилләренә биш һәм аннан да күбрәк бертөрләрәк мөрәжәгатьләре кәргән очракта, , Башкарма комитет житәкчесе (житәкче урынбасары) яисә автомобиль транспортында муниципаль контрольне гамәлгә ашыруга вәкаләтле вазыйфай зат тарафыннан имзаланган язмача аңлатма рәвешендә муниципаль берәмлекнең рәсми сайтында контроль эшчәнлеккә багышланган махсус бүлектә урнаштыру юлы белән консультация бирү гамәлгә ашырыла.

2.11. Профилактик визит контрольдә торучы зат эшчәнлеген гамәлгә ашыру урыны буенча профилактик әңгәмә рәвешендә йә видео-конференция-элементә куллану юлы белән уздырыла.

Профилактик визит барышында контрольдә торучы зат үзенә эшчәнлегенә яисә үз карамагындагы контроль объектларына карата куелган мәжбүри таләпләр турында хәбәр ителә.

Профилактик визит уздырганда, контрольдә торучы затларга мәжбүри таләпләрне бозуларны бетерү турында күрсәтмәләр бирелми. Контрольдә торучы зат тарафыннан профилактик визит барышында алынган аңлатмалар рекомендация характерында.

3. Контроль чараларны һәм контроль гамәлләрне гамәлгә ашыру

3.1. Автомобиль транспортында муниципаль контрольне гамәлгә ашырганда Башкарма комитеты күрсәтелгән чаралар кысаларында контроль чараларның һәм контроль гамәлләрнең түбәндәге төрләрен башкарырга мөмкин:

1) инспекция визиты (мәжбүри таләпләр буенча контрольдә торучы затның (аның филиалларының, вәкиллекләренә, аерымланган структур бүлекчәләренә) урнашу (эшчәнлек алып бару) урынында булырга тиешле документларны карау, сораштыру, документлар соратып алу юлы белән), язмача аңлатмалар, инструменталь тикшерү аша);

2) рейд тикшерүе (карау, тикшерү, сораштыру, язмача аңлатмалар алу, документларны соратып алу, инструменталь тикшерү, сынау, экспертиза аша);

3) документар тикшерү (язмача аңлатмалар алу, документларны соратып алу, экспертиза аша);

4) урынга барып тикшерү (тикшерү, тикшерү, сораштыру, язмача аңлатмалар алу, документларны соратып алу, инструменталь тикшерү, сынау, экспертиза аша);

5) мәжбүри таләпләрнең үтәлешен күзәтү (автомобиль транспортында муниципаль контроль объектлары турындагы белешмәләрне, шул исәптән ведомствоара мәгълүмати хезмәттәшлек барышында керә торган белешмәләрне жыю һәм анализлау юлы белән, мәжбүри таләпләрне үтәү кысаларында контрольдә торучы затлар тарафыннан бирелә, шулай ук дәүләт һәм муниципаль мәгълүмат системаларында булган күрсәткечләрне, «Интернет» челтәрендәге күрсәткечләрне, шулай ук фотога һәм кинога төшерү, видеога яздыру функцияләре булган хокук бозуларны теркәү техник чараларының автоматик режимда эшләүче белешмәләрдән файдаланып алынган белешмәләр аша);

6) урынга барып тикшерү (тикшерү, инструменталь тикшерү (видеоязма кулланып), сынау, экспертиза ярдәмендә).

3.2. Мәжбүри таләпләрнең үтәлешен күзәтүне һәм урынга барып тикшерү контрольдә торучы затлардан башка Башкарма комитет үткәрә.

3.3. Әлеге Нигезләмәнең 3.1 пунктының 1 - 4 бүлекләрендә күрсәтелгән контроль чаралар планнан тыш чаралар рәвешендә уздырыла.

Планнан тыш контроль чаралар прокуратура органнары белән килештерелгәннән соң гына үткәрелә ала.

3.4. Контрольдә торучы затлар белән үзара хезмәттәшлек итү белән уздырыла торган контроль чараларны үткәрү өчен түбәндәгеләр нигез булып тора:

1) Башкарма комитетта гражданнар һәм оешмалар, дәүләт хакимияте органнарыннан, жирле үзидарә органнарыннан, массакүләм мәгълүмат чараларыннан мөрәжәгатьләр (гаризалар) килгәндә закон тарафыннан саклана торган кыйммәтләргә зыян (зарар) китерү куркынычы турында яисә зыян (зарар) китерү куркынычы турында белешмәләрнең булуы, шулай ук контроль чараларны үткәрү нәтижәсендә, үзара аралашмыйча контроль чараларны да кертәп, шундый белешмәләрне алу;

2) Россия Федерациясе Президенты йөкләмәсе, Россия Федерациясе Хөкүмәтенең конкрет контрольдәге затларга карата контроль чаралар уздыру турындагы йөкләмәсе;

3) прокуратура органнарына кергән материаллар һәм мөрәжәгатьләр буенча законнарның үтәлешенә, кеше һәм граждан хокукларының һәм ирекләренең үтәлешенә күзәтчелек кысаларында контроль чара үткәрү турында прокурор таләбе;

4) ачыкланган мәжбүри таләпләрне бозу очраklarын бетерү турында күрсәтмәнең үтәлү срогы чыккач - контрольдә торучы зат тарафыннан

бирелгән күрсәтмә белән бирелгән документлар һәм белешмәләр тапшырылмаган яки бирелгән документлар һәм белешмәләр нигезендә ачыкланган мәжбүри таләпләрне бозуны бетерү турында күрсәтмәнең үтәлеше турында нәтижә ясау мөмкин булмау.

3.5. Контрольдә торучы зат белән берлектә үткәрелә торган контроль чаралар Башкарма комитетның контроль чараларын үткөрү турындагы күрсәтмәсе нигезендә үткәрелә.

3.6. Башкарма комитетның закон тарафыннан саклана торган кыйммәتلәргә зыян (зарар) китерү турындагы яисә зыян (зарар) китерү турындагы белешмәләр нигезендә контроль чара уздыру турында карары кабул ителгән очракта, мондый күрсәтмә автомобиль транспортында муниципаль контрольне гамәлгә ашырырга вәкаләтле вазыйфаи затның контроль чара үткөрү турында дәлилленгән күрсәтмәсе нигезендә кабул ителә.

3.7. Зеленодольск муниципаль районы Башкарма комитеты житәкчесе (Башкарма комитет житәкчесе урынбасары) йөкләмәсе, Башкарма комитетның эш планнарында булган бирем нигезендә, шул исәптән 2020 елның 31 июлендәге "Россия Федерациясендә дәүләт контроле (күзәтчелеге) һәм муниципаль контроль турында" 248-ФЗ номерлы Федераль законда билгеленгән очракларда да, контроль чаралар автомобиль транспортында муниципаль контрольне гамәлгә ашыруга вәкаләтле вазыйфаи затлар тарафыннан үткәрелә.

3.8. Гражданның, юридик затларга һәм индивидуаль эшкуарларга карата контроль чаралар 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль турында» 248-ФЗ номерлы Федераль закон нигезендә автомобиль транспортында муниципаль контрольне гамәлгә ашыруга вәкаләтле вазыйфаи затлар тарафыннан үткәрелә.

3.9. Автомобиль транспортында муниципаль контрольне оештырганда һәм гамәлгә ашырганда Башкарма комитет элге документлар һәм (яисә) белешмәләр булган күрсәтелгән оешмаларның ведомствоара мәгълүмати хезмәттәшлек кысаларында, шул исәптән электрон рәвештә, ведомствоара мәгълүмати аралашу кысаларында документларны һәм (яисә) белешмәләрне түләүсез нигездә ала. Күрсәтелгән документлар һәм (яисә) белешмәләр исемлеге, аларны тапшыру тәртибе һәм сроклары Россия Федерациясе Хөкүмәтенең 2016 елның 19 апрелендәге 724-р номерлы боерыгы белән расланган Дәүләт контроле (күзәтчелеге) органнары, муниципаль контроль (күзәтчелек) органнары тарафыннан тикшерүләргә оештырганда һәм уздырганда ведомствоара мәгълүмати хезмәттәшлек кысаларында шул документлар һәм (яисә) мәгълүмат белән эш итүче бүтән дәүләт органнарыннан, жирле үзидарә органнарыннан яисә оешмалардан соратыла һәм алына торган документлар һәм (яисә) мәгълүматлар исемлеге белән, шулай ук Россия Федерациясе Хөкүмәтенең «Дәүләт контролен (күзәтчелеген), муниципаль контрольне гамәлгә ашыру кысаларында ведомствоара мәгълүмати хезмәттәшлек турында» 2021 елның 6 мартындагы

338 номерлы карары белән расланган, Контроль (күзәтчелек) органнары тарафыннан дәүләт контроле (күзәтчелек) төрләрән, муниципаль контроль төрләрән оештырганда һәм гамәлгә ашырганда, ведомствоара мәгълүмати хезмәттәшлек кысаларында, документларны һәм (яисә) белешмәләрне башка органнардан яисә күрсәтелгән органнар карамагында шушы документлар һәм (яисә) белешмәләр булган оешмалардан бирү кагыйдәләре белән билгеләнгән.

3.10. Контрольдә торучы затлар булган индивидуаль эшкуар, гражданин әлеге мөрәжәгаткә сәбәп булган хәлләрне бетерү өчен Башкарма комитетка контроль чарасы уздырганда була ала алмавы турында мәгълүмат бирергә хокуклы, шуңа бәйле рәвештә контроль чараны уздыру индивидуаль эшкуарның, гражданның әлеге мөрәжәгатенә сәбәп булган хәлләрне бетерү өчен кирәкле срокка күчерелә, (ләкин 20 көннән дә артык түгел), бер үк вакытта түбәндәге шартларны үтәү дә керә:

1) контрольдә торучы затның яисә аның вәкиленең булмавы автомобиль транспортында муниципаль контрольне гамәлгә ашырырга, контроль чара үткәргәндә мәжбүри таләпләрнең үтәлешен бәяләүгә комачауламый, контрольдә торучы затка тиешле рәвештә контроль чара үткәрү турында хәбәр ителгән очракта;

2) законда саклана торган кыйммәтләргә зыян китерүнең яисә фактта зыян (зарар) китерүнең турыдан-туры янау билгеләре булмау;

3) контроль чараны үткәргәндә контрольдә торучы зат булмау өчен (контрольдә торучы затның авыруы, командировкасы һ.б.) житди сәбәпләр булу.

3.11. Урынга чыгып тикшерүне үткәрү срогы 10 эш көненнән арта алмый.

Урынга чыгып тикшерү барышында кече эшкуарлыкның бер субъектына карата багланышларның гомуми срогы кече предприятие өчен 50 сәгатьтән һәм микропредприятие өчен 15 сәгатьтән арта алмый.

Россия Федерациясенә берничә субъекты территориясендә үз эшчәнлеген гамәлгә ашыручы оешмага карата урынга чыгып тикшерү үткәрү срогы оешманың һәр филиалы, вәкиллеге, аерымланган структур бүлекчәсе яисә житештерү объекты буенча аерым билгеләнә.

3.12. Контроль чаралар үткәрүнең барлык очракларында автомобиль транспортында муниципаль контрольне башкарырга вәкаләтле вазыйфай затлар һәм контроль гамәлләр кылуга жәлеп ителә торган затлар тарафыннан мәжбүри таләпләрне үтәүне (бозуны) исбатлау өчен контроль чараны үткәрүгә вәкаләтле вазыйфай затлар уздырган фотосъемка, аудио- һәм видеозапись, геодезик һәм картометрик үлчәүләр кулланылырга мөмкин. Фотога төшерү, аудио- һәм видеога яздыру, геодезик һәм картометрик үлчәүләр һәм әлеге максатлар өчен файдаланылган техник чаралар турында мәгълүмат контроль чара нәтижәләре буенча төзелә торган актта һәм контроль чара кысаларында үткәрелә торган контроль гамәл нәтижәләре буенча төзелә торган беркетмәдә чагыла.

3.13. Контроль чара нәтижәләренә контрольдә торучы зат тарафыннан

мәжбүри таләпләрнең үтәлешен бәяләү , мәжбүри таләпләрне бозуларны кисәтү өчен шартлар тудыру һәм (яисә) аларны бозуларны туктату, бозылган хәлне торгызу, вәкаләтле органга яисә вазыйфай затларга жаваплылыкка тарту мәсьәләсен карау өчен мәгълүмат жибәрү һәм (яисә) Башкарма комитет тарафыннан 2020 елның 31 июлендәге "Россия Федерациясендә дәүләт контроле (күзәтчелеге) һәм муниципаль контроль турында" 248-ФЗ номерлы Федераль законның 90 статьясындагы 2 өлешендә каралган чараларны куллану керә. 3.14. Контрольдә торучы зат белән үзара хезмәттәшлекне күздә тоткан контроль чараны уздыру тәмамлангач, контроль чара акты төзелә. Мондый чараны уздыру нәтижәләре буенча мәжбүри таләпләрне бозу ачыкланган очракта, актта нәкъ менә нинди мәжбүри таләп бозылган, нинди норматив хокукый акт һәм аның нинди структур берәмлеге белән билгеләнгән дип күрсәтелә. Ачыкланган хокук бозулар бетерелгән очракта, актта контроль чарасын үткөрү тәмамланганчы, аны бетерү факты күрсәтелә. Мәжбүри таләпләрне бозуның дәлилләре булган документлар, башка материаллар актка беркетелергә тиеш. Контроль чара уздырганда тугырылган тикшерү кәгазьләре актка теркәлә.

Актын рәсмиләштерү , Россия Федерациясе Хөкүмәте тарафыннан башкача билгеләнмәгән очракта, контроль чараны уздыру тәмамланган көнне мондый чараны уздыру урынында башкарыла.

Прокуратура органнары тарафыннан килештерелгән контроль чара акты Контроль (күзәтчелек) чараларының бердәм реестры аша, турыдан-туры аны рәсмиләштергәннән соң, прокуратура органнарына жибәрелә.

3.15. Контроль чаралар турында мәгълүмат Контроль (күзәтчелек) чараларының бердәм реестрында урнаштырыла.

3.16. Автомобиль транспортында муниципаль контрольне гамәлгә ашыруга вәкаләтле вазыйфай затлар тарафыннан кылына торган гамәлләр , һәм кабул ителә торган карарлар турында хәбәр итү, әлеге гамәлләр һәм Контроль (күзәтчелек) чараларының бердәм реестрында карарлар урнаштыру, шулай ук аларны дәүләт һәм муниципаль хезмәтләр күрсәтү һәм дәүләт һәм муниципаль функцияләре башкару өчен файдаланыла торган мәгълүмат системаларының мәгълүмати-технологик хезмәттәшлеген тәмин итә торган инфраструктура аша контрольдә торучы затларга житкерү юлы белән , шул исәптән «Дәүләт һәм муниципаль хезмәтләрнең бердәм порталы (функцияләр)» федераль дәүләт мәгълүмат системасы аша (алга таба – дәүләт һәм муниципаль хезмәтләрнең бердәм порталы) һәм (яки) дәүләт һәм муниципаль хезмәтләрнең региональ порталы аша башкарыла.

Эшқуарлык эшчәнлеген гамәлгә ашырмаган контрольдә торучы зат граждан автомобиль транспортында муниципаль контрольне гамәлгә ашырырга вәкаләтле вазыйфай затлар тарафыннан башкарыла торган гамәлләр һәм кабул ителә торган карарлар турында, аларга Башкарма комитет адресына документларны кәгазьдә алу кирәклегенә турында хәбәр жибәрелгән очракта, кәгазь чыганакта документлар жибәрү юлы белән хәбәр ителә, яисә контрольдә тотыла торган затның электрон почта адресы турында Башкарма комитетында белешмәләр булмау һәм аңа документларны

электрон рәвештә дәүләт һәм муниципаль хезмәтләрнең бердәм порталы аша жиһәрү мөмкинлеге булмау турында хәбәр ителә(затның бердәм идентификация һәм аутентификация системасында хисап язмасы булмаса яки ул бердәм идентификация һәм аутентификация системасында теркәү процедурасын узуны төгәлләмәгән очракта). Күрсәтелгән граждән Башкарма комитетка документларны кәгазьдә жиһәрәргә хокуклы.

2023 елның 31 декабренә кадәр контрольдә торучы затка автомобиль транспортында муниципаль контрольне гамәлгә ашырырга вәкаләтле вазыйфай затлар тарафыннан кылына торган гамәлләр һәм кабул ителә торган карарлар турында хәбәр итү, Башкарма комитетның контрольдә торучы затына документлар һәм белешмәләрне почта элемтәсенән файдаланып, шул исәптән кәгазь формада яки контрольдә торучы затның рәсми мөрәжәгатә буенча хәбәр итү мөмкинлеге булмаган очракта гына, кәгазь саклагычта дә гамәлгә ашырылырга мөмкин.

3.17. Актта бәян ителгән фактлар һәм нәтижәләр белән килешмәгән очракта, контрольдә торучы зат шикаятне 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль турында» 248 – ФЗ номерлы Федераль законның 39-40 статьяларында һәм әлегә Нигезләмәнең 4 бүлегендә каралган тәртиптә жиһәрәргә хокуклы.

3.18. Контроль чарасын үткәргәндә мәжбүри таләпләрне бозулар ачыкланмаган очракта, бу хакта белешмәләр Контроль (күзәтчек) чараларының бердәм реестрына кертелә. Автомобиль транспортында муниципаль контрольне гамәлгә ашыруга вәкаләтле вазыйфай зат мәжбүри таләпләрне үтәү буенча тәкъдимнәр бирергә, закон белән саклана торган кыйммәтләргә зыян (зарар) китерү куркынычын профилактикалауга юнәлдерелгән башка чаралар үткәргәргә хокуклы.

3.19. Контроль чара үткәргәндә контрольдә торучы зат тарафыннан Россия Федерациясе законнарында каралган вәкаләтләр чикләрендә Башкарма комитет (автомобиль транспортында муниципаль контрольне гамәлгә ашырырга вәкаләтле вазыйфай зат) тарафыннан мәжбүри таләпләрне бозу ачыкланган очракта, түбәндәгеләргә бурычлы:

1) контроль чарасы актын рәсмиләштергәннән соң, контрольдә торучы затка ачыкланган житешсезлекләргә бетерү турында, аларны бетерү вакытын күрсәтеп һәм (яки) закон тарафыннан саклана торган кыйммәтләргә зыян (зарар) китерүне булдырмау буенча чаралар үткәргү турында күрсәтмә бирергә;

2) кеше гомере, сәламәтлеге һәм әйләнә-тирә мохит өчен куркыныч тудыручы продукцияне (товарларны) мәжбүри рәвештә кире алу турында, биналарны, төзелешләргә, корылмаларны, биналарны, жиһазларны, транспорт чараларын һәм башка шундый объектларны эксплуатацияләүне (файдалануны) тыю турында, граждәннар, оешмалар игътибарына закон тарафыннан саклана торган кыйммәтләргә зыян (зарар) китерү куркынычы һәм аны булдырмау ысуллары турында теләсә нинди мөмкин булган мәгълүмат ысулы белән житкереп, контроль чара үткәргәндә гражданның, контроль объектына ия булган һәм (яисә) файдаланыла торган оешмаларның,

аларның биналарын, төзелешләрэн, корылмаларын, бүлмәләрэн, жиһазларын, транспорт чараларын һәм башка шундый объектларны эксплуатацияләүнең (файдалануның), алар житештерә һәм гамәлгә ашыра торган товарларның, башкарыла торган эшләрнең, күрсәтелә торган хезмәтләр закон белән саклана торган кыйммәтләргә зыян (зарар) китерүгә турыдан-туры куркыныч тудыра яисә мондый зыян (зарар) китергән очракта, Россия Федерациясе законнарында каралган чараларны кичекмәстән кабул итәргә;

3) контроль чара барышында жинаять билгеләре ачыкланганда яисә административ хокук бозу ачыкланганда тиешле мәгълүматны үз компетенциясе нигезендә дәүләт органына жиберергә яисә тиешле вәкаләтләр булганда гаепле затларны законда билгеләнгән җаваплылыкка җәлеп итү чараларын күрергә;

4) мәжбүри таләпләрне ачыкланган бозуларны бетерүне, мәжбүри таләпләрне бозуларны кисәтүне, закон тарафыннан саклана торган кыйммәтләргә зыян (зарар) китерүне булдырмау буенча чараларны күрүне контрольдә тотуны гамәлгә ашыру чараларын күрергә, күрсәтмәне билгеләнгән срокта үтәмәгән очракта, күрсәтмәне мәжбүри үтәү турындагы таләп белән судка мөрәҗәгать иткәнчегә кадәр, әгәр мондый чара законда каралган булса, аның үтәлешен тәмин итү буенча чаралар күрергә;

5) мәжбүри таләпләрне үтәү, закон тарафыннан саклана торган кыйммәтләргә зыян (зарар) китерү куркынычын профилактикалауга юнәлдерелгән башка чаралар уздыру буенча тәкъдимнәр бирү турындагы мәсьәләне карарга.

3.20. Автомобиль транспортында муниципаль контрольне гамәлгә ашырганда, күзәтүне гамәлгә ашыручы вазыйфай затлар билгеләнгән төрлөккә федераль башкарма хакимият органнары һәм аларның территориаль органнары, Татарстан Республикасы башкарма хакимияте органнары, жирле үзидарә органнары, хокуксаклау органнары, оешмалар һәм гражданнар белән үзара хезмәттәшлек итәләр

Автомобиль транспортында муниципаль контрольне гамәлгә ашыру кысаларында контроль чара уздыру барышында закон таләпләрен бозу ачыкланган очракта, Россия Федерациясе законнарында административ һәм башка җаваплылык каралган, контроль чара актында ачыкланган хокук бозу билгеләре барлыгы турында мәгълүмат күрсәтелә. Контрольне гамәлгә ашыруга вәкаләтле вазыйфай затлар күрсәтелгән актың күчәрмәсен тиешле җаваплылыкка тартырга вәкаләтле хакимият органына юллый.

4. Башкарма комитет карарларына, автомобиль транспортында муниципаль контрольне гамәлгә ашырырга вәкаләтле вазыйфай затларның гамәлләренә (гамәл кылмауларына) шикаять белдерү

4.1. Башкарма комитет карарларына, автомобиль транспортында муниципаль контрольне гамәлгә ашырырга вәкаләтле вазыйфай затларның гамәлләренә (гамәл кылмауларына) 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль

турында» 248-ФЗ номерлы Федераль законның 9 бүлегендә билгеләнгән тәртиптә шикаять бирелергә мөмкин.

4.2. Контрольдә торучы затлар фикеренчә, автомобиль транспортында муниципаль контрольне гамәлгә ашыру кысаларында аларның хокуклары һәм законлы мәнфәгатьләре турыдан-туры бозылган дип саналса, контрольдә торучы затлар түбәндәгеләргә судка кадәр шикаять белдерергә хокуклы:

1) контроль чаралар уздыру турында карарларга;

2) ачыкланган хокук бозуларны бетерү турында контроль чаралар актларына, күрсәтмәләргә;

3) контроль чаралар кысаларында автомобиль транспортында муниципаль контрольне гамәлгә ашыруга вәкаләтле вазыйфай затларның гамәлләренә (гамәл кылмауларына).

4.3. Шикаять контрольдә торучы зат тарафыннан шикаятьне карауга вәкаләтле орган дәүләт һәм муниципаль хезмәтләренә бердәм порталын һәм (яисә) дәүләт һәм муниципаль хезмәтләренә региональ порталын кулланып электрон рәвештә тапшырыла.

Дәүләт яисә закон белән саклана торган башка серне тәшкил итүче белешмәләр һәм документлар булган шикаять, дәүләт һәм муниципаль хезмәтләренә бердәм порталын һәм дәүләт һәм муниципаль хезмәтләренә региональ порталын кулланмыйча, дәүләт һәм закон тарафыннан саклана торган башка сер турында Россия Федерациясә законнары таләпләрен исәпкә алып бирелә. Тиешле шикаять, Зеленодольск муниципаль районы Башкарма комитеты житәкчесенә шикаятьтә (документларда) дәүләт яки закон тарафыннан саклана торган башка серне тәшкил итүче белешмәләренә булуы турында алдан хәбәр итеп, контрольдә торучы зат тарафыннан Зеленодольск муниципаль районы Башкарма комитеты житәкчесә шәхси кабул иткәндә бирелә.

4.4. Башкарма комитет карарына, аның вазыйфай затларының гамәлләренә (гамәл кылмауларына) шикаять Зеленодольск муниципаль районының Башкарма комитеты житәкчесә (Башкарма комитет житәкчесә урынбасары) тарафыннан карала.

4.5. Контрольдә торучы зат үз хокукларын бозу турында белгән яки белергә тиеш булган көннән алып 30 календарь көн эчендә, Башкарма комитет карарына, аның вазыйфай затларының гамәлләре (гамәл кылмавына) шикаять бирелергә мөмкин.

Башкарма комитет күрсәтмәсенә шикаять, контрольдә торучы зат тарафыннан күрсәтмә алынган вакыттан алып 10 эш көне эчендә, бирелергә мөмкин.

Шикаять бирү срогы житди сәбәп аркасында төшереп калдырылган очракта, бу срок шикаять бирүче зат үтенечнамәсә буенча Башкарма комитет (шикаятьне карауга вәкаләтле вазыйфай зат) тарафыннан яңадан каралырга мөмкин.

Шикаять биргән зат, шикаять буенча карар кабул ителгәнчегә кадәр, аны тулысынча яки өлешчә кире алырга мөмкин. Шул ук вакытта шикаятьне кабат жиберү шул ук нигезләр буенча рөхсәт ителми.

4.6. Башкарма комитет карарына, аның вазыйфай затларының гамәлләренә (гамәл кылмавына) шикаять, аны теркәгәннән соң 20 эш көне эчендә, каралырга тиеш.

Әгәр аны карау өчен башка органнар карамагында булган мәгълүматларны алу таләп ителә икән, шикаятьне карау срогы Зеленодольск муниципаль районы Башкарма комитеты житәкчесе (Башкарма комитет житәкчесе урынбасары) тарафыннан 20 эш көненә озайтылырга мөмкин.

5. Автомобиль транспортында муниципаль контрольнең төп күрсәткечләре һәм аларның максатчан күрсәткечләре

5.1. Автомобиль транспортында муниципаль контрольне гамәлгә ашыруның нәтижәлелеген һәм эффективлыгын бәяләү 2020 елның 31 июлендәге «Россия Федерациясендә дәүләт контроле (күзәтчелеге) һәм муниципаль контроль турында» 248-ФЗ номерлы Федераль законның 30 статьясы нигезендә гамәлгә ашырыла.

5.2. Автомобиль транспортында муниципаль контроль өчен контроль төренәң төп күрсәткечләре һәм аларның максатчан күрсәткечләре, индикатив күрсәткечләр Зеленодольск муниципаль районы Советы тарафыннан раслана.